



گورنر KATHY HOCHUL

فوری ریلیز کے لیے: 2023/22/11

گورنر HOCHUL نے نیو یارک کے شہریوں کی حوصلہ افزائی کی ہے کہ چھوٹے کاروبار والے ہفتے کے دن مقامی طور پر خریداری کی جائے

پوری ریاست نیو یارک میں 25 نومبر کو چھوٹے کاروبار والا ہفتے کا دن قرار دے دیا گیا ہے

جو مقامی کاروباری اداروں کی معاونت کرے گا تاکہ ملازمتیں پیدا ہوں اور علاقائی معاشی ترقی کو فروغ ملے

گورنر Kathy Hochul نے آج نیو یارک کے شہریوں کی حوصلہ افزائی کی ہے کہ اس مرتبہ تعطیلات کی مدت کے دوران – بالخصوص "چھوٹے کاروبار والے ہفتے کے دن" کے لیے، اس 25 نومبر کو مقامی اور علاقائی چھوٹے کاروباری اداروں کی معاونت کی جائے، جس میں ریاست کے چھوٹے کاروباری مالکان کی لگن اور جذبے کو سراہا جائے گا۔ ریاست نیو یارک کے تمام کاروباری اداروں میں چھوٹے کاروباری ادارے 98 فیصد کی نمائندگی کرتے ہیں، اور نجی شعبے کی افرادی قوت کے 40 فیصد کی نمائندگی کرتے ہیں۔ مقامی طور پر خریداری کرتے ہوئے، نیو یارک کے شہری اپنی آمدنی اور ٹیکس والے ڈالرز کو واپس اپنی کمیونٹیز میں خرچ کرتے ہیں، ملازمتوں کی معاونت کرتے ہیں، اور علاقائی اقتصادی ترقی کو مزید فروغ دیتے ہیں۔

"ایک چھوٹے کاروباری مالک کی بیٹی ہونے کے طور پر، میں جانتی ہوں کہ کسی کاروبار کو شروع کرنے اور اسے آگے بڑھانے کے لیے سخت محنت اور استقامت کی ضرورت ہوتی ہے،" گورنر Hochul نے کہا۔ "اپنی انتظامیہ کے آغاز سے، ہم نے نیو یارک کے چھوٹے کاروباری اداروں میں تاریخی سرمایہ کاری کی ہے، جن سے ملازمتیں فراہم کی جاتی ہیں، مقامی معیشتوں کو فروغ ملتا ہے، اور ریاست بھر کی کمیونٹیز پر بہت واضح اثر پڑتا ہے۔ اس چھوٹے کاروبار والے ہفتے کے دن اور ہر روز، میں نیو یارک کے شہریوں کی حوصلہ افزائی کرتی ہوں کہ مقامی طور پر خریداری کی جائے۔"

امپائر اسٹیٹ ڈویلپمنٹ کی صدر، CEO اور کمشنر Hope Knight نے کہا، "چھوٹے کاروباری ادارے ہماری مقامی معیشتوں کے لیے اہمیت رکھتے ہیں؛ یہ ہمارے پڑوسیوں اور دوستوں کی ملکیت ہیں اور ہماری کمیونٹیز میں دوبارہ سرمایہ کاری کرتے ہیں۔ جیسے کہ ہم چھوٹے کاروبار والے ہفتے کے دن کی آمد کا انتظار کر رہے ہیں، تو براہ کرم اس ہفتہ وار تعطیل پر اور تعطیلات کی پوری مدت کے دوران اپنے مقامی ملکیتی کاروباری اداروں کی حمایت کرنا یاد رکھیں۔"

ریاست نیو یارک کی کمشنر برائے لیبر Roberta Reardon نے کہا، "چھوٹے کاروباری ادارے، ہماری متنوع اور توانا معیشت کے دل کی دھڑکن ہیں۔ چھٹیوں کی اس مدت اور 2024 کے دوران، ریاست بھر میں اپنے پڑوسیوں اور مقامی معیشتوں کی معاونت کے لیے چھوٹے کاروباری اداروں سے خریداری اور اکثر و بیشتر خریداری کریں۔"

محکمہ برائے ٹیکسیشن اور فنانس کی قائم مقام کمشنر Amanda Hiller نے کہا، "ریاست نیو یارک اپنے چھوٹے کاروباری شعبے پر انحصار کرتی ہے، اس کی معاونت کرتی ہے اور خوشی مناتی ہے۔ ہم چھوٹے کاروباروں کو شروع کرنے اور بڑھانے میں مدد کے لیے ٹیکس کریڈٹس اور مراعات کا ایک وسیع سلسلہ پیش کرتے ہیں، اور نہ صرف اس ہفتہ وار تعطیل پر بلکہ پورے سال کے لیے ہم چھوٹے کاروباری مالکان کے تعاون کے شکر گزار ہیں۔"

ریاست نیو یارک کے زراعت کے کمشنر **Richard A. Ball** نے کہا، "چھوٹے کاروبار والے ہفتے کا دن ایک بہترین موقع ہے کہ ہم اپنے پڑوسی کاروباری اداروں کو واپس لوٹائیں جن کے مالکان نہ صرف تعطیلات میں بلکہ سارا سال اپنی کمیونٹیز کو خصوصی مصنوعات فراہم کرنے کے لیے بہت محنت کرتے ہیں۔ اپنے محکمے میں، اپنے **NYS Grown & Certified** اور **Taste NY** پروگرامز کے ذریعے، ہم اپنے کھیتوں اور کھانے پینے کے چھوٹے کاروباری اداروں کی معاونت کرنے کے لیے سخت محنت کرتے ہیں، جس کے نتیجے میں ہمیں مدد ملتی ہے کہ ہم انہیں نئے صارفین سے متعارف کروا سکیں اور ان کی کہانی سنا سکیں۔ نیو یارک کے ایسے بہت سارے حیرت انگیز لوگ ہیں جو تحفے والی اشیاء سے لے کر شاندار کھانے اور مشروبات تک، معیاری، منفرد مصنوعات بناتے ہیں، اور میں ہر کسی کی حوصلہ افزائی کرتا ہوں کہ جب چھٹیوں کے لیے خریداری کریں تو مقامی خریداری کے بارے میں سوچیں۔ اپنے قریب ترین **Taste NY** اسٹور پر ٹھہریں، **ShopTasteNY.gov** پر آن لائن خریداری کریں، یا نیو یارک کی زراعت کی معاونت کرتے ہوئے اپنے پسندیدہ مقامی فارم، کھانے کی جگہ، یا ہنرمندی سے مشروب تیار کرنے والے مصنوعہ ساز سے ملیں۔"

گورنر **Hochul** کی قیادت کے تحت، مختلف اقدامات اور ایجنسی کے پروگراموں کے ذریعے ریاست نیو یارک کے چھوٹے کاروباری اداروں کو ترقی دینے، پھلنے پھولنے اور کامیابی کے مواقع کو زیادہ سے زیادہ کرنے کی ترغیب دی جاتی ہے۔ عہدہ سنبھالنے کے بعد سے، گورنر نے خصوصی طور پر چھوٹے کاروباری اداروں کے لیے بے مثال **26** پروگرامز قائم کیے ہیں اور ان میں اضافہ کیا ہے، اور امپائر اسٹیٹ ڈویلپمنٹ کے ذریعے چھوٹے کاروباری اداروں کی مدد کے لیے تقریباً **\$1** بلین کا عزم کیا ہے۔

نیو یارک ملک کی سب سے زیادہ کاروباری ریاستوں میں سے ایک ریاست ہے اور نیو یارک کی جانب سے پوری ریاست میں **کاروباری فروغ کے معاونتی مراکز (Entrepreneurship Assistance Centers، EAC)** کے ایک نیٹ ورک کی معاونت کی جاتی ہے۔ یہ مراکز نیو یارک کے شہریوں کو تدریس و رہنمائی، تربیت، تکنیکی اعانت، اور معاونتی سروسز فراہم کرتے ہیں جو اپنا کاروبار شروع کرنے میں دلچسپی رکھتے یا حال ہی میں شروع کر چکے ہیں، یا ایسے کاروباری افراد جو اپنے ابتدائی مرحلوں پر قائم کاروبار کو وسعت دینا چاہتے ہیں یا مستحکم بنانا چاہتے ہیں۔

امپائر اسٹیٹ ڈویلپمنٹ کی جانب سے **اسٹیٹ اسمال بزنس کریڈٹ انیشی ایٹو (State Small Business Credit Initiative، SSBCI)** کے ذریعے وفاقی فنڈنگ میں **\$500** ملین ڈالر سے زیادہ ایوارڈ کیے گئے ہیں، جو چھوٹے اور روایتی طور پر پسماندہ کاروباری اداروں کی مدد کے لئے تیار کیے گئے ہیں۔ **ESD** کے **چھوٹے کاروبار کے ڈویژن** کی جانب سے ترقی کی ترغیب دلانے والے پروگرامز اور اقدامات کے ایک پورٹ فولیو کے ذریعے **100** سے کم ملازمین والے کاروباری اداروں کی حمایت کی جاتی ہے۔ ڈویژن کی ویب سائٹ پر ایسے وسائل فراہم کیے جاتے ہیں جو دستیاب پروگراموں کے ذریعے چھوٹے کاروباری مالکان کو چلنے میں مدد دیتے ہیں، اس کے علاوہ ریاست کی **بزنس ایکسپریس** ویب سائٹ ہے جو متعدد کاروباری تقاضوں کی نشاندہی کرتی ہے۔

ریاست نیو یارک کے محکمہ لیبر کی جانب سے تمام حجم کے کاروباری اداروں کے لیے بے شمار خدمات بلا معاوضہ پیش کی جاتی ہیں، جن میں **NYS DOL** کی **ویب سائٹ پر** نوکریوں کے ہزاروں اشتہار شامل ہیں، اس کے علاوہ ان کے مہارتوں کے ذخیرے میں کئی دسیوں ہزار اہل امیدواروں تک رسائی، کیریئر میلے اور اپنی مرضی کے مطابق بھرتی کی معاونت، اور انسانی وسائل کی مشاورتی خدمات شامل ہیں۔ ہر سال **24,000** سے زیادہ کاروباری ادارے **NYS DOL** کے ساتھ کام کرتے ہیں تاکہ اپنی ملازمتوں کی فہرست بنائیں، موزوں امیدوار تلاش کریں، بھرتی اور تربیتی مراعات تک رسائی حاصل کریں، کاروباری ٹیکس کے کریڈٹس اور مراعات حاصل کریں، بالمشافہ لیبر قانون اور حفاظت اور صحت کی تعمیلی خدمات میں مدد حاصل کریں، اور برطرفی سے بچنے کے وسائل تلاش کریں۔ مزید معلومات کے لیے، ملاحظہ کریں: <https://www.labor.ny.gov/business>۔

ریاست نیو یارک کے محکمہ برائے زراعت و مارکیٹس کی جانب سے نیو یارک کی زرعی صنعت کی معاونت کی جاتی ہے، جس میں تقریباً **33,500** کھیت، کسانوں کی **700** مارکیٹس اور فارم اسٹیٹس، اور ہزاروں چھوٹے زرعی کاروبار شامل ہیں۔ اس محکمے کی جانب سے، اہم خدمات کے ساتھ کھیتوں اور کھانے پینے کی اشیاء کے کاروباری

اداروں کی معاونت کی جاتی ہے جو ان کے کاروبار کو فروغ دیتی ہیں اور پیداواری صلاحیت، منافع اور مسابقتی صلاحیت میں اضافہ کرتی ہیں۔ یہ NYS Grown & Certified پروگرام کے ذریعے براہ راست پرموشنل مواقع بھی فراہم کرتا ہے، جو کہ خوراک کی محفوظ بینڈلنگ اور ماحولیاتی پائیداری کے پروگرامز میں حصہ لینے والے مقامی کاشتکاروں اور مصنوعہ سازوں کی تشہیر کرتا ہے، جس سے انہیں مارکیٹ میں بہتر مقابلہ کرنے میں مدد ملتی ہے۔

مزید برآں، [Taste NY پروگرام](#) کے تحت ریاست بھر میں Taste NY کے 70 سے زیادہ مقامات پر اور بڑی عوامی تقریبات میں نیو یارک کے کسانوں اور کھانے پینے اور مشروبات والے کاروباری اداروں کی نمائش کی جاتی ہے، جس میں ریاستی ویلکم سینٹرز شامل ہیں، جہاں نیو یارک کے شہریوں کو اپنی تعطیلات کی خریداری کی فہرست میں ہر ایک کے لیے کوئی تحفہ مل سکتا ہے۔ نیو یارک کے علاقائی ویلکم سینٹرز کی Taste NY مارکیٹس اور ریاست بھر میں Taste NY اسٹورز میں خصوصی سوغاتوں کے ساتھ پہلے سے تیار کردہ اور اپنی مرضی کے مطابق تحائف کی ٹوکریاں، مقامی کھانے، دستکاری اشیاء، اور دیگر منفرد مصنوعات پیش کی جاتی ہیں۔ Taste NY مارکیٹس بھی ایک بہترین جگہ ہے، جہاں قصاب کی دکان سے گوشت اور پنیر سے لے کر شراب اور سرکے تک، کھانے اور مشروبات کی ایک وسیع رینج خریدی جا سکتی ہیں جنہیں تعطیلات کے تازہ، مزیدار پکوان بنانے کے لیے استعمال کیا جا سکتا ہے۔ Taste NY کے مقامات کی مکمل فہرست، کام کے اوقات اور رابطے کی معلومات کے لیے [Taste NY کی ویب سائٹ](#) ملاحظہ کریں۔

آن لائن بازار، [ShopTasteNY](#) پر، نیو یارک کی زرعی مصنوعات اور گھر کے آرام دہ ماحول میں بیٹھے ہوئے تحائف کی خریداری کے مواقع فراہم کیے گئے ہیں۔ [ShopTasteNY.com](#) کے پاس خریداری کے لیے تعطیلات والے تحائف کے سیٹس دستیاب ہیں، اس کے ساتھ ہی اس کی معمول کی مصنوعات کا منتخب ذخیرہ بھی موجود ہوتا ہے جو ریاست کے معیار اور تنوع کو اجاگر کرتا ہے۔ امریکہ اور کینیڈا میں کہیں بھی آرڈرز بذریعہ ڈاک بھیجے جا سکتے ہیں۔ اس بات کو مزید یقینی بنانے کے لیے کہ یہ گفٹ آرڈرز 24 دسمبر تک پہنچا دیئے جائیں، یہ سفارش کی جاتی ہے کہ پیر، دسمبر 18 تک آرڈر دے دیئے جائیں۔ اس سال، [ShopTasteNY.com](#)، Taste NY کے آن لائن بازار، کی جانب سے چھٹیوں والی ہفتہ وار تعطیل کی کئی ڈیلز پیش کی جائیں گی، بشمول بلیک فرائیڈے پر پوری سائٹ پر 50 فیصد رعایت، چھوٹے کاروبار والے ہفتے کے دن اور اتوار کو مفت شپنگ اور ایک مفت تحفہ، اور گفٹ باکسز پر 30 فیصد رعایت، اور سائبر پیر پر مفت شپنگ کی پیش کش کی جائے گی۔

چھوٹے کاروباری اداروں کی ہر روز کیسے معاونت کی جائے

- **مقامی خریداری کریں** - اپنی کمیونٹی میں چھوٹے، مقامی اسٹورز سے خریداری کرنے کی کوشش کریں۔ چھوٹے کاروباری مقامات سے خریداری کرتے ہوئے، آپ اپنی مقامی معیشت متحرک کر رہے ہیں کیونکہ چھوٹے کاروباری مالکان کا رجحان یہ ہوتا ہے کہ سامان اور اشیاء قریب سے ہی خریدی جائیں۔
- **گفٹ کارڈز خریدیں** - آپ کے پسندیدہ ریستورانٹ، بار یا کافی شاپ، آپ کے گردنواح کے خاص ریٹیلر، یا آپ کے مقامی بیئر سیلون کی جانب سے، زیادہ تر چھوٹے کاروباری ادارے گفٹ کارڈز یا گفٹ سرٹیفکیٹس پیش کرتے ہیں۔ گفٹ کارڈز خریدتے ہوئے، یہ قدم تعطیلات کی مدت گزرنے کے بعد ان کاروباری اداروں میں ضروری سرمایہ کاری کا موجب بنے گا۔
- **اپنے مقامی کسانوں کی مارکیٹ کا رخ کریں** - سال کے اس وقت میں بہت سے کسانوں کی بیرونی مارکیٹس اندرون خانہ منتقل ہو سکتی ہیں، لیکن اب بھی بہت سی بے مثال، منفرد پیشکشیں موجود ہیں۔ ہاتھ سے تیار کردہ دستکاری سے لے کر موسمی ہریالی تک - آپ کی مقامی کسانوں کی مارکیٹ مقامی چھوٹے کاروباری اداروں کی مدد دینے کے لیے ایک بہترین جگہ ہے۔
- **اپنے مقامی بار یا ریستوران پر جائیں یا وہاں سے ٹیک آؤٹ یا ڈیلیوری آرڈر کریں** - معقول ٹپ دینا نہ بھولیں۔ ریستوران کے کارکن عالمی وبا کے دوران سب سے زیادہ متاثر ہوئے تھے۔ بہت سے ریستوران اب بھی نزدیکی مقام پر ڈیلیوری کی پیشکش کر رہے ہیں۔
- **مثبت تاثرات دیں** - اگر آپ کو کوئی اعلیٰ معیار کی مصنوعہ، کھانا، یا سروس یا یہاں تک کہ زبردست پرموشن یا سیل ملی ہے، تو اپنے دوستوں اور خاندان والوں کو بتائیں۔ اپنی سوشل میڈیا فیڈ پر اچھا ریویو دینا نہ بھولیں۔ بہترین تشہیر کہے جانے والے لفظوں سے کی جاتی ہے۔

- اگر آپ نے کوئی چیز واپس کرنی ہے تو، ریفرنڈ پر اسٹور کا ایک کریڈٹ لیں - اگر ممکن ہو سکے۔ اس طرح یہ رقم چھوٹے کاروبار کے کھاتے میں رہتی ہے اور ان کو تھوڑی بہت مدد ملتی ہے۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418